



એઆઈ પાંચ વર્ષમાં ડાઈટ કોલર નોકરીઓ ભરખી જશે તેવી ચેતવણી

એઆઈથી અમીર-ગરીબ વચ્ચેની ખાઈ વધશે, સરકારો એલર્ટ રહે : બિલ ગેટ્સ

અગાઉની તમામ ટેક ક્રાંતિઓ કરતા એઆઈ સૌથી વધુ ઝડપથી અસર કરવા લાગ્યું છે : માઈક્રોસોફ્ટના માલિકનો દાવો

(સંપૂર્ણ સમાચાર સેવા)દાવોસ દાવોસમાં આયોજિત વર્લ્ડ ઈકોનોમિક ફોરમમાં ભાગ લઈ રહેલા માઈક્રોસોફ્ટના સ્થાપક બિલ ગેટ્સે આર્ટિફિશિયલ ઇન્ટેલિજન્સને લઈને ચેતવણી આપી છે.

તેમણે દાવો કર્યો છે કે અપેક્ષા કરતા વધુ ઝડપે એઆઈ નોકરીઓનું સ્થાન લેવા જઈ રહ્યું છે. આગામી

ચારથી પાંચ વર્ષમાં તમામ પ્રકારની નોકરી પર ખતરો છે. બિલ ગેટ્સે એવી પણ ચેતવણી આપી છે કે એઆઈને કારણે અમીરી-ગરીબીની ખાઈ વધુ પહોળી થતી જશે. જેને રોકવા સરકારે યોગ્ય પગલા લેવા પડશે.

ભારતીય મીડિયા સાથે વાતચીતમાં બિલ ગેટ્સે કહ્યું હતું કે આગામી ચારથી પાંચ વર્ષમાં ડાઈટ કોલર અને બ્લૂ કોલર નોકરીઓ જોખમમાં મુકાશે.

સરકારે આ અંગે યોગ્ય પગલા લેવાની જરૂર છે. આ સાથે જ બિલ ગેટ્સે એમ પણ કહ્યું હતું કે એઆઈ જોખમકારક છે તો તેની સાથે સ્વાસ્થ્ય, શિક્ષણ વગેરે ક્ષેત્રમાં એઆઈ મદદરૂપ પણ થઈ શકે છે. જો ધ્યાન આપવામાં

ના આવ્યું તો લોકોને નોકરી પર રાખવાની જે પેટર્ન છે તે બદલાઈ જશે. આગામી કેટલાક વર્ષોમાં જ ડાઈટ કોલર અને બ્લૂ કોલર નોકરીઓ પર એઆઈની અસર સ્પષ્ટ રીતે જોવા મળશે.



શાંતિ સમજૂતી બાદ ફીઝ થયેલી સંપત્તિ વાપરવા પુતિન તૈયાર

(સંપૂર્ણ સમાચાર સેવા)નવી દિલ્હી વર્લ્ડ ઈકોનોમિક ફોરમમાં ભાગ લેવા પહોંચેલા અમેરિકન પ્રમુખ ડોનાલ્ડ ટ્રમ્પે રશિયાને તેમના દ્વારા પ્રસ્તાવિત 'ગાઝા પીસ બોર્ડ'માં સામેલ થવાનું આમંત્રણ આપ્યું હતું. જેમાં ટ્રમ્પના વિશેષ દૂત સ્ટીવ વિટકોફ સાથેની મહત્વની બેઠક પહેલા રશિયાના પ્રમુખ વ્લાદિમીર પુતિનને એક મોટો નિર્ણય લીધો છે.

રશિયન સંપત્તિનો ઉપયોગ કરવા તૈયાર છે. બુધવારે મોડી રાત્રે રશિયન સુરક્ષા પરિષદની બેઠકમાં પુતિને જાહેરાત કરી હતી કે, તેઓ ડોનાલ્ડ ટ્રમ્પ દ્વારા પ્રસ્તાવિત 'બોર્ડ ઓફ પીસ'માં ૧ અબજ ડોલર (આશરે ૮,૪૦૦ કરોડ)નું દાન આપશે. આ રકમનો ઉપયોગ ગાઝામાં સીઝફાયર યોજનાની દેખરેખ માટે કરવામાં આવશે. નોંધનીય છે કે આ દાન પણ અમેરિકામાં ફીઝ થયેલી રશિયન સંપત્તિમાંથી જ આપવામાં આવશે. યુકેનના પુનઃનિર્માણ પર પુતિનનું વલણપુતિને ટેલિવિઝન પર આપેલા નિવેદનમાં જણાવ્યું હતું કે,

‘અમેરિકામાં રહેલી અમારી ફીઝ સંપત્તિમાંથી જે ભંડોળ બાકી રહેશે, તેનો ઉપયોગ રશિયા અને યુકેન વચ્ચે શાંતિ સંધિ થયા બાદ યુદ્ધ પ્રભાવિત વિસ્તારોને ફરીથી બેદા કરવા માટે કરી શકાય છે. અમે આ શક્યતા અંગે અમેરિકન પ્રશાસનના પ્રતિનિધિઓ સાથે પણ ચર્ચા કરી રહ્યા છીએ.’ ૨૨ જાન્યુઆરી, ૨૦૨૬ અમેરિકાના પ્રતિનિધિઓ સ્ટીવ વિટકોફ અને જેરેડ કુશ્વર પુતિન સાથે મુલાકાત કરવાના છે. આ બેઠકમાં યુકેન સંકટના કાયમી ઉકેલ અને ગાઝા પીસ પ્લાન અંગે ગંભીર ચર્ચાઓ થવાની શક્યતા છે. આ સાથે જ ટ્રમ્પ

વહીવટીતંત્રની મધ્યસ્થી બાદ પુતિનનું આ નરમ વલણ લાંબા સમયથી ચાલી રહેલા રશિયા-યુકેન યુદ્ધના અંત તરફ એક મોટું પગલું માનવામાં આવી રહ્યું છે. અમેરિકન પ્રમુખ ડોનાલ્ડ ટ્રમ્પ દ્વારા ગ્રીનલેન્ડને ખરીદવા અથવા તેના પર કબજો કરવાના નિવેદનોથી ડેનમાર્ક અને નાટો દેશોમાં ખળભળાટ મચ્યો છે. આ વિવાદ પર પ્રતિક્રિયા આપતા રશિયાના પ્રમુખ વ્લાદિમીર પુતિને સ્પષ્ટ કર્યું છે કે, ‘ગ્રીનલેન્ડ સાથે જે પણ થાય તે રશિયા માટે ચિંતાનો વિષય નથી અને તેમને આશા છે કે બંને દેશો આ મામલો પરસ્પર ઉકેલી લેશે.’

‘વિમાન જ ખામીવાળું હતું’ અમદાવાદ પ્લેન કેશ મામલે અમેરિકન સંસદમાં રિપોર્ટમાં દાવો

AAIBએ પોતાના પ્રારંભિક રિપોર્ટમાં ફ્યુઅલ સ્વિચ બંધ થવાને કારણે પ્લેન કેશ થયું હોવાના સંકેત આપ્યા હતા (સંપૂર્ણ સમાચાર સેવા)નવી દિલ્હી ગુજરાતના અમદાવાદમાં 12 જૂન 2025ના રોજ થયેલી ભયાનક એર ઈન્ડિયા વિમાન દુર્ઘટનાના મહિનાઓ બાદ, અમેરિકાના એક એવિએશન સેફ્ટી ગ્રુપે દુર્ઘટનાના સંભવિત કારણો અંગે એક સનસનીભેજ રિપોર્ટ રજૂ કર્યો છે. ફાઉન્ડેશન ફોર એવિએશન સેફ્ટી (FAS) નામના આ જૂથે દાવો કર્યો છે કે દુર્ઘટનાગ્રસ્ત થયેલું બોઈંગ 787 વિમાન કેશ થતાં પહેલાં પણ ઘણી વખત ગંભીર ટેકનિકલ ખામીઓનો સામનો કરી ચૂક્યું હતું. ફાઉન્ડેશન ફોર

એવિએશન સેફ્ટી (FAS) એ 12 જાન્યુઆરી, 2026ના રોજ અમેરિકન સંસદમાં એક રિપોર્ટ જમા કરાવ્યો છે. અહેવાલ મુજબ, FASએ પોતાની તપાસમાં શોધી કાઢ્યું કે એર ઈન્ડિયાનો હિસ્સો બન્યા બાદથી જ આ વિમાનમાં સતત ટેકનિકલ ખામીઓ આવી રહી હતી. FASનો દાવો છે કે વિમાનમાં એન્જિનિયરિંગ, ગુણવત્તા અને જાળવણીમાં નોંધપાત્ર ખામીઓ હતી. રિપોર્ટમાં ઈલેક્ટ્રોનિક, સોફ્ટવેર, વારંવાર સર્કિટ ફેલ્સનું ટ્રીપ થવું, ખરાબ વાયરિંગ, શોર્ટ સર્કિટ, વીજળી પુરવઠામાં ઘટાડો અને પાવર સિસ્ટમ

ગરમ થવા જેવી અનેક સમસ્યાઓનો ઉલ્લેખ કરવામાં આવ્યો છે. FASના આ ગંભીર દાવાઓ પર બોઈંગે પ્રતિક્રિયા આપી છે. બોઈંગના પ્રવક્તાએ જણાવ્યું કે, “અમે સંયુક્ત રાષ્ટ્રના આંતરરાષ્ટ્રીય નાગરિક ઉડ્ડયન સંગઠનના પ્રોટોકોલનું પાલન કરીએ છીએ. ભારતમાં થયેલી વિમાન દુર્ઘટનામાં AAIB (વિમાન દુર્ઘટના તપાસ બ્યુરો)નો જે પણ નિર્ણય હશે, અમે તેનું પાલન કરીશું.” જોકે, એર ઈન્ડિયાએ આ સમગ્ર મામલે ચોન સેવ્યું છે. ઉલ્લેખનીય છે કે, AAIBએ પોતાના પ્રારંભિક રિપોર્ટમાં ફ્યુઅલ સ્વિચ બંધ થવાને કારણે પ્લેન કેશ થયું

હોવાના સંકેત આપ્યા હતા. FASએ પોતાના રિપોર્ટમાં એવો પણ દાવો કર્યો છે કે બોઈંગ 787 પ્રોગ્રામ તેના નિર્ધારિત સમય કરતાં 3 વર્ષ પાછળ ચાલી રહ્યો છે અને તેનું બજેટ અબજો ડોલર વધી ગયું છે. રિપોર્ટ મુજબ, 2000થી વધુ બોઈંગ 787 વિમાનોમાં સિસ્ટમ ફેલિયરની ઘટનાઓ બની ચૂકી છે. દુર્ઘટનાગ્રસ્ત વિમાન વિશે માહિતી આપતાં રિપોર્ટમાં કહેવાયું છે કે આ વિમાન 2011માં બનીને તૈયાર થયું હતું અને 28 જાન્યુઆરી, 2014ના રોજ તેને એર ઈન્ડિયાને સોંપવામાં આવ્યું હતું.

ઓડિશા સરકારે એક મોટો નિર્ણય લીધો બીડી, સિગારેટ, ગુટખા, તમાકુ સહિતના તમામ પદાર્થો પર ઓડિશામાં પ્રતિબંધ

આરોગ્ય વિભાગે જણાવ્યું છે કે ઝરદા, ખેની, ગુટખા અને અન્ય તમાકુ ઉત્પાદનોનું સેવન કેન્સરનું મુખ્ય કારણ છે (સંપૂર્ણ સમાચાર સેવા)ભુવનેશ્વર ૨૨ જાન્યુઆરી, ૨૦૨૬ ના રોજ, ઓડિશા સરકારે તમાકુ અને પાન મસાલા અંગે એક મોટો નિર્ણય લીધો છે. બીડી, સિગારેટ, ગુટખા, તમાકુ અને ઝરદા સહિતના તમામ પદાર્થો પર હવે ઓડિશામાં પ્રતિબંધ મૂકવામાં આવ્યો છે. રાજ્યમાં તેમના પેકેજિંગ, સંગ્રહ, પરિવહન, વિતરણ, ઉત્પાદન, પ્રક્રિયા અને વેચાણ પર પ્રતિબંધ જાહેર કરવામાં આવ્યો છે. પ્રતિબંધિત તમાકુ ઉત્પાદનોની યાદી ગુટખા, પાન મસાલા, ઝરદા અને ખેની. બધા પ્રકારના ફ્લેવર્ડ, સેન્ટેડ

અથવા એડિટિવ્સ મિશ્ર યાવવાના ઉત્પાદનો. પેકેજિંગ કે અનપેકેજિંગ બન્ને પ્રકારના તમાકુ ઉત્પાદનો, અલગ અલગ પેકેટ જે મિશ્ર કરીને ખાવામાં આવે છે તમાકુ અથવા નિકોટિન ધરાવતું કોઈપણ ખાદ્ય ઉત્પાદન, નામ ગમે તે હોય. આરોગ્ય વિભાગે જણાવ્યું છે કે ઝરદા, ખેની, ગુટખા અને અન્ય તમાકુ ઉત્પાદનોનું સેવન કેન્સરનું મુખ્ય કારણ છે. વધુમાં, પાન મસાલા, પાન, સોપારી અને ધૂપ પત્તા જેવા ઉત્પાદનો પણ સ્વાસ્થ્ય માટે હાનિકારક છે. આ ઉત્પાદનો સ્વાસ્થ્ય માટે અત્યંત

જોખમી છે. ઈન્ટરનેશનલ એજન્સી ફોર રિસર્ચ ઓન કેન્સર અને WHO એ તેમને કેન્સર પેદા કરનાર જાહેર કર્યા છે. મોં, ગળા, પેટ, કિડની, ફેફસાં વગેરેના કેન્સરનું જોખમ નોંધપાત્ર રીતે વધે છે. ઓડિશામાં ૪૨%થી વધુ પુષ્ક વયના લોકો ધૂમ્રપાન રહિત તમાકુનો ઉપયોગ કરે છે, જે રાષ્ટ્રીય સરેરાશ કરતા લગભગ બમણું છે. બાળકો અને યુવાનો ખાસ કરીને તેનાથી પ્રભાવિત થાય છે. તે વ્યસન તરફ દોરી જાય છે અને મૌખિક સ્વાસ્થ્યને નુકસાન પહોંચાડે છે. આ નિર્ણય સુપ્રીમ કોર્ટના નિર્દેશો અને ફૂડ સેફ્ટી એન્ડ સ્ટાન્ડર્ડ્સ

ઓથોરિટી ઓફ ઈન્ડિયાના નિયમો અનુસાર લેવામાં આવ્યો હતો. આરોગ્ય અને પરિવાર કલ્યાણ વિભાગે પ્રતિબંધ અંગે એક સૂચના જારી કરી હતી. એક અધિકારીએ જણાવ્યું હતું કે, “આ પ્રતિબંધ તમામ મૌખિક તમાકુ ઉત્પાદનોને આવરી લે છે અને સુપ્રીમ કોર્ટના ચુકાદાથી મજબૂત બને છે, જે કાનૂની માળખાને વધુ મજબૂત બનાવશે.” સરકારે જનતાને આ નિયમનું પાલન કરવા અને તમાકુમુક્ત ઓડિશા બનાવવામાં મદદ કરવા બેધકીલ કરી છે. આ પગલું રાજ્યમાં કેન્સર અને અન્ય રોગોને રોકવા તરફ એક મોટું પગલું છે.

કોર્ટે આરોપીની આગોતરા જામીનની અરજી ફગાવી લિવ-ઈનમાં મહિલાઓ ત્યારે જ સુરક્ષિત જ્યારે તેને પત્ની માનવામાં આવે: HC

(સંપૂર્ણ સમાચાર સેવા)મદુરાઈ મદ્રાસ હાઈકોર્ટની મદુરાઈ બેન્ચે લિવ-ઈન રિલેશનશીપના મામલામાં એક મહત્વપૂર્ણ અવલોકન રજૂ કર્યું છે. મદ્રાસ હાઈકોર્ટે જણાવ્યું છે કે લિવ-ઈન રિલેશનશીપમાં રહેતી મહિલાઓને ત્યારે જ યોગ્ય સુરક્ષા મળી શકે, જ્યારે તેમને પત્નીનો દરજ્જો આપવામાં આવે. આવા સંબંધોમાં મહિલાઓને લગ્નજીવન જેવી સુરક્ષા મળતી નથી, તેથી મહિલાઓને સંરક્ષણ આપવું કોર્ટની જવાબદારી બને છે. હાઈકોર્ટની મદુરાઈ બેન્ચના જસ્ટિસ એસ. શ્રીમશીએ એક આરોપીની આગોતરા જામીન અરજી ફગાવી વખતે આ ટિપ્પણી કરી હતી. આરોપી પર આક્ષેપ છે કે તે અગાઉ મહિલા સાથે લિવ-ઈન રિલેશનશીપમાં હતો અને બાદમાં લગ્નનું ખોટું વચન આપી મહિલાની સાથે શારીરિક સંબંધ બાંધ્યા હતા. હાઈકોર્ટે જણાવ્યું કે

આરોપી મહિલા સાથે લિવ-ઈન રિલેશનશીપમાં હતો અને બાદમાં લગ્નનું ખોટું વચન આપી મહિલાની સાથે શારીરિક સંબંધ બાંધ્યા હતા.



પુરુષો પહેલાં પોતાને મોડર્ન ગણાવીને લિવ-ઈન રિલેશનશીપમાં રહે છે, પરંતુ જ્યારે સંબંધ બગડે છે ત્યારે મહિલાના ચરિત્ર પર પ્રશ્ન ઊભા કરે છે. કાયદામાં લિવ-ઈન રિલેશનશીપને લઈને સ્પષ્ટ નિયમો ના હોવાથી પુરુષો આવું કરી શકે છે.

હાઈકોર્ટે વધુમાં કહ્યું કે ભારતમાં ભલે સમાજ લિવ-ઈન રિલેશનશીપને સંપૂર્ણ સ્વીકારી શક્યો ન હોય, પરંતુ હવે આવા સંબંધો સામાન્ય બન્યા છે. પુરુષો સંબંધ દરમિયાન પોતાને આધુનિક માનતા હોય છે, પરંતુ પરિસ્થિતિ બગડતાં જ મહિલાઓને

શરમજનક સ્થિતિમાં મૂકવાનું કે દોષ આપવાનું ટાળતા નથી. આરોપીએ સંબંધમાં આવ્યા પછી લગ્ન કરવાનો ઈનકાર કર્યો હતો. પીડિત મહિલાએ જણાવ્યું કે તે અને આરોપી સ્કૂલ સમયથી એકબીજાને ઓળખતા હતા અને પછી બંને સંબંધમાં આવ્યા. બંને ઘરેથી ભાગી ગયા હતા અને લગ્ન કરવાનો નિર્ણય કર્યો હતો. પરંતુ મહિલાના પરિવારજનોએ ફરિયાદ નોંધાવી, ત્યારબાદ પોલીસે શોધખોળ કરીને બંનેને ઘરે પરત મોકલ્યા હતા. ત્યારબાદ આરોપી પરીક્ષા આપવાના બહાને લગ્ન ટાળતો રહ્યો. આ દરમિયાન બંને વચ્ચે શારીરિક સંબંધ પણ રહ્યા. જોકે, બાદમાં સંબંધ તૂટી ગયા અને મહિલાએ છેતરપિંડીના આક્ષેપ સાથે પોલીસ ફરિયાદ નોંધાવી હતી.



ગરવી ગુજરાત
ગુજરાતી



JioTV
CHENNAI NO. 3010



TATA PLAY
CHENNAI NO. 2111



Jio Air Fiber



Jio Tv +



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

ડેઈલી માર્કેટ રિપોર્ટ: સોના-ચાંદીમાં થાક ખાતી તેજી: સોનાનો વાયદો રૂ. ૧૨૭૨ અને ચાંદીનો વાયદો રૂ. ૧૦૧૯૦ ગબડ્યો: ફૂડ તેલનો વાયદો રૂ.૮૯ ઢીલો

મુંબઈ: દેશના અગ્રણી કોમોડિટી ડેરિવેટિવ્ઝ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન્સ તથા ઇન્ડેક્સ ફ્યુચર્સ અને ઓપ્શન્સમાં રૂ.૩૪૬૯૪૪.૩૩ કરોડનું ટર્નઓવર નોંધાયું હતું. કોમોડિટી વાયદાઓમાં રૂ.૯૬૩૮૯.૮૫ કરોડનાં કામકાજ થયાં હતાં. કોમોડિટી વાયદા પરના ઓપ્શન્સમાં રૂ.૨૫૦૫૩૫.૬૨ કરોડનું નોંધાવલ ટર્નઓવર નોંધાયું હતું. બુલિયન ઇન્ડેક્સ બુલડેક્સ જાન્યુઆરી વાયદો ૪૧૪૦૦ પોઈન્ટના સ્તરે ટ્રેડ થઈ રહ્યો હતો. કોમોડિટી ઓપ્શન્સમાં કુલ પ્રીમિયમ ટર્નઓવર રૂ.૭૨૨૧.૩૪ કરોડનું થયું હતું.

કીમતી ધાતુઓમાં સોના-ચાંદીના વાયદાઓમાં રૂ. ૮૨૦૫૨.૦૧ કરોડનાં કામકાજ થયાં હતાં. એમસીએક્સ સોનું ફેબ્રુઆરી વાયદો ૧૦ ગ્રામદીઠ રૂ.૧૫૧૫૫૭ના ભાવે ખૂલી, ઉપરમાં રૂ.૧૫૩૭૮૪ અને નીચામાં રૂ.૧૪૮૭૭૭ના મથાળે અથડાઈ, રૂ.૧૫૨૮૬૨ના આગલા બંધ સામે રૂ.૧૨૭૨ ઘટી રૂ.૧૫૧૫૯૦ થયો હતો. ગોલ્ડ-ગિની જાન્યુઆરી વાયદો ૮ ગ્રામદીઠ રૂ.૨૭૨૦ ઘટી રૂ.૧૨૬૩૦૦ થયો હતો. ગોલ્ડ-પેટલ જાન્યુઆરી વાયદો

૧ ગ્રામદીઠ રૂ.૩૯૨ ઘટી રૂ.૧૫૬૬૬ના ભાવે બોલાયો હતો. સોનું-મિની ફેબ્રુઆરી વાયદો ૧૦ ગ્રામદીઠ રૂ.૧૬૪૧ ઘટી રૂ.૧૫૧૭૦૦ થયો હતો. ગોલ્ડ-ટેન જાન્યુઆરી વાયદો ૧૦ ગ્રામદીઠ રૂ.૧૫૨૮૦૪ના ભાવે ખૂલી, ઉપરમાં રૂ.૧૫૬૧૪૪ અને નીચામાં રૂ.૧૪૮૯૫૧ના મથાળે અથડાઈ, રૂ.૧૫૪૫૮૮ના આગલા બંધ સામે રૂ.૧૮૮૪ ઘટી રૂ.૧૫૨૬૦૪ના સ્તરે પહોંચ્યો હતો.


ચાંદીના વાયદાઓમાં ચાંદી માર્ચ વાયદો કિલોદીઠ રૂ.૩૭૮૯૪૩ના ભાવે ખૂલી, ઉપરમાં રૂ.૩૨૫૬૦૨ અને નીચામાં રૂ.૩૦૫૪૪૯ના મથાળે અથડાઈ, રૂ.૩૧૮૪૯૨ના આગલા બંધ સામે રૂ.૧૦૧૯૦ ઘટી રૂ.૩૦૮૩૦૨ના ભાવે ટ્રેડ થઈ રહ્યો હતો. કિલોદીઠ ચાંદી-મિની ફેબ્રુઆરી વાયદો રૂ.૧૦૨૬૪ ઘટી રૂ.૩૧૨૬૯૯ના ભાવે ટ્રેડ થઈ રહ્યો હતો. ચાંદી-માઈક્રો ફેબ્રુઆરી વાયદો રૂ.૧૦૦૮૯ ઘટી રૂ.૩૧૨૮૭૩ના ભાવે ટ્રેડ થઈ રહ્યો હતો.

બિનલોહ ધાતુઓમાં રૂ. ૬૦૮૦.૭૪ કરોડનાં કામકાજ થયાં હતાં. કિલોદીઠ તાંબું જાન્યુઆરી વાયદો રૂ.૨૫.૧ ઘટી રૂ.૧૨૫૪.૭૫ના ભાવે ટ્રેડ થઈ રહ્યો

હતો. જસત જાન્યુઆરી વાયદો ૫૫ પૈસા ઘટી રૂ.૩૧૧.૩૫ના ભાવે ટ્રેડ થઈ રહ્યો હતો. એલ્યુમિનિયમ જાન્યુઆરી વાયદો રૂ.૧.૦૫ ઘટી રૂ.૩૧૪ના સ્તરે પહોંચ્યો હતો. સીસું જાન્યુઆરી વાયદો ૬૫ પૈસા ઘટી રૂ.૧૮૦.૩ થયો હતો.

એનર્જી સેગમેન્ટમાં રૂ. ૮૨૪૯.૮૦ કરોડનાં કામકાજ થયાં હતાં. એમસીએક્સ ઇલેક્ટ્રિસિટી જાન્યુઆરી વાયદો એમડબલ્યુએચદીઠ રૂ.૪૦૪૯ના ભાવે ખૂલી, ઉપરમાં રૂ.૪૦૫૫ અને નીચામાં રૂ.૩૯૮૦ના સ્તરને સ્પર્શી, રૂ.૩૪ ઘટી રૂ.૩૯૯૧ થયો હતો. ફૂડ તેલ ફેબ્રુઆરી વાયદો બેરલદીઠ રૂ.૫૫૮૦ના ભાવે ખૂલી, ઉપરમાં રૂ.૫૬૦૦ અને નીચામાં રૂ.૫૪૬૯ના સ્તરને સ્પર્શી, રૂ.૫૫૬૯ના આગલા બંધ સામે રૂ.૮૯ ઘટી રૂ.૫૪૮૦ થયો હતો. ફૂડ તેલ-મિની ફેબ્રુઆરી વાયદો રૂ.૮૮ ઘટી રૂ.૫૪૮૧ના ભાવે ટ્રેડ થઈ રહ્યો હતો.

નેચરલ ગેસ જાન્યુઆરી વાયદો એમએમબીટીયુદીઠ રૂ.૬૫.૮ વધી રૂ.૫૦૪.૭ના સ્તરે પહોંચ્યો હતો. નેચરલ ગેસ-મિની જાન્યુઆરી વાયદો રૂ.૬૫.૮ વધી રૂ.૫૦૫ થયો હતો. કૃષિયોજના વાયદાઓમાં મેન્થા



તેલ જાન્યુઆરી વાયદો કિલોદીઠ રૂ.૯૫૦.૩ના ભાવે ખૂલી, ૩૦ પૈસા વધી રૂ.૯૫૯ના ભાવે ટ્રેડ થઈ રહ્યો હતો. કોટન જાન્યુઆરી વાયદો રૂ.૨૫૦ વધી રૂ.૨૬૫૦૦ના સ્તરે પહોંચ્યો હતો. એલચી જાન્યુઆરી વાયદો કિલોદીઠ રૂ.૨૬૬૦ના ભાવે ખૂલી, રૂ.૧૯ ઘટી રૂ.૨૬૨૫ના સ્તરે પહોંચ્યો હતો.

કામકાજની દૈનિક એમસીએક્સ પર સોનાના વિવિધ વાયદાઓમાં રૂ. ૪૩૭૯૪.૨૧ કરોડ અને ચાંદીના વિવિધ વાયદાઓમાં રૂ. ૩૮૨૫૭.૭૯ કરોડનાં કામકાજ થયાં હતાં. તાંબાના વાયદાઓમાં રૂ.

૫૪૬૧.૧૮ કરોડ, એલ્યુમિનિયમ અને એલ્યુમિનિયમ-મિનીના વાયદાઓમાં રૂ. ૨૮૬.૮૯ કરોડ, સીસું અને સીસું-મિનીના વાયદાઓમાં રૂ. ૩૩.૭૯ કરોડ, જસત અને જસત-મિનીના વાયદાઓમાં રૂ. ૨૮૨.૦૬ કરોડનાં કામકાજ થયાં હતાં. ઇલેક્ટ્રિસિટીના વાયદામાં રૂ. ૮.૫૧ કરોડનાં કામકાજ થયાં હતાં. ફૂડ તેલ અને ફૂડ તેલ-મિનીના વાયદાઓમાં રૂ. ૬૦૨.૧૬ કરોડનાં કામકાજ થયાં હતાં. નેચરલ ગેસ અને નેચરલ ગેસ-મિનીના વાયદાઓમાં રૂ. ૭૬૩૯.૧૩ કરોડનાં કામ થયાં હતાં. મેન્થા તેલના વાયદામાં રૂ. ૬.૧૧

કરોડનાં કામ થયાં હતાં. કોટન-ખાંડીના વાયદામાં રૂ. ૦.૧૩ કરોડનાં કામ થયાં હતાં. એલચીના વાયદામાં રૂ. ૧.૦૬ કરોડનાં કામ થયાં હતાં. ઓપન ઈન્ડેક્સ સોનાના વાયદાઓમાં ૧૯૧૭૫ લોટ, સોનું-મિનીના વાયદાઓમાં ૯૨૪૪૦ લોટ, ગોલ્ડ-ગિનીના વાયદાઓમાં ૩૧૩૮૧ લોટ, ગોલ્ડ-પેટલના વાયદાઓમાં ૪૨૬૩૮૪ લોટ અને ગોલ્ડ-ટેનના વાયદાઓમાં ૬૧૧૭૭ લોટના સ્તરે હતાં. ચાંદીના વાયદાઓમાં ૧૩૯૮૨ લોટ, ચાંદી-મિનીના વાયદાઓમાં ૩૭૬૫ લોટ અને ચાંદી-માઈક્રો વાયદાઓમાં ૧૦૬૪૮૨ લોટના સ્તરે રહ્યો હતો. ઇલેક્ટ્રિસિટીના વાયદાઓમાં ૭૫૨ લોટ, ફૂડ તેલના વાયદાઓમાં ૧૭૬૮૬ લોટ, નેચરલ ગેસના વાયદાઓમાં ૨૬૯૪૩ લોટના સ્તરે રહ્યો હતો. ઇન્ડેક્સ ફ્યુચર્સની વાત કરીએ તો, બુલડેક્સ જાન્યુઆરી વાયદો ૪૧૮૯૮ પોઈન્ટના સ્તરે ખૂલી, ઉપરમાં ૪૧૯૯૮ પોઈન્ટના સ્તર અને નીચામાં ૪૦૯૦૫ પોઈન્ટના

સ્તરને સ્પર્શી, ૭૬૬ પોઈન્ટ ઘટી ૪૧૪૦૦ પોઈન્ટના સ્તરે ટ્રેડ થઈ રહ્યો હતો. કોમોડિટી વાયદા પરના ઓપ્શન્સમાં કોલ ઓપ્શન્સની વાત કરીએ તો, ફૂડ તેલ ફેબ્રુઆરી રૂ.૫૬૦૦ની સ્ટ્રાઈક પ્રાઈસવાળો કોલ ઓપ્શન બેરલદીઠ રૂ.૩૯ ઘટી રૂ.૨૦૧.૪ના ભાવે બોલાયો હતો. જ્યારે નેચરલ ગેસ જાન્યુઆરી રૂ.૫૨૫ની સ્ટ્રાઈક પ્રાઈસવાળો કોલ ઓપ્શન એમએમબીટીયુદીઠ રૂ.૧૧૭.૦ વધી રૂ.૧૫ના ભાવે બોલાયો હતો. સોનું જાન્યુઆરી રૂ.૧૫૦૦૦ની સ્ટ્રાઈક પ્રાઈસવાળો કોલ ઓપ્શન ૧૦ ગ્રામદીઠ રૂ.૯૮૫ ઘટી રૂ.૧૩૬૯ થયો હતો. આ સામે ચાંદી જાન્યુઆરી રૂ.૩૨૦૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ.૫૭૮.૫ ઘટી રૂ.૭૬૩૦ થયો હતો. તાંબું જાન્યુઆરી રૂ.૧૩૦૦ની સ્ટ્રાઈક પ્રાઈસવાળો કોલ ઓપ્શન કિલોદીઠ રૂ.૫૦૭ ઘટી રૂ.૧.૨૬ થયો હતો. જસત જાન્યુઆરી રૂ.૩૨૦ની સ્ટ્રાઈક

પ્રાઈસવાળો કોલ ઓપ્શન કિલોદીઠ રૂ.૨૮ પૈસા ઘટી રૂ.૦.૩૨ થયો હતો. પુરૂ ઓપ્શન્સની વાત કરીએ તો, ફૂડ તેલ ફેબ્રુઆરી રૂ.૫૫૦૦ની સ્ટ્રાઈક પ્રાઈસવાળો પુરૂ ઓપ્શન બેરલદીઠ રૂ.૪૧ વધી રૂ.૨૫૭.૬ થયો હતો. જ્યારે નેચરલ ગેસ જાન્યુઆરી રૂ.૪૫૦ની સ્ટ્રાઈક પ્રાઈસવાળો પુરૂ ઓપ્શન એમએમબીટીયુદીઠ રૂ.૨૫.૪ ઘટી રૂ.૩.૪ના ભાવે બોલાયો હતો. સોનું જાન્યુઆરી રૂ.૧૫૦૦૦ની સ્ટ્રાઈક પ્રાઈસવાળો પુરૂ ઓપ્શન ૧૦ ગ્રામદીઠ રૂ.૪૭૪.૫ વધી રૂ.૧૯૪૬.૫ના ભાવે બોલાયો હતો. આ સામે ચાંદી જાન્યુઆરી રૂ.૩૦૦૦૦ની સ્ટ્રાઈક પ્રાઈસવાળો પુરૂ ઓપ્શન કિલોદીઠ રૂ.૨૨૯૫ વધી રૂ.૭૭૭૭ના ભાવે બોલાયો હતો. તાંબું જાન્યુઆરી રૂ.૧૨૫૦ની સ્ટ્રાઈક પ્રાઈસવાળો પુરૂ ઓપ્શન કિલોદીઠ રૂ.૪.૭૮ વધી રૂ.૭.૭૮ના ભાવે બોલાયો હતો. જસત જાન્યુઆરી રૂ.૩૦૦ની સ્ટ્રાઈક પ્રાઈસવાળો પુરૂ ઓપ્શન કિલોદીઠ રૂ.૨૮ પૈસા ઘટી રૂ.૦.૦૨ થયો હતો.

ગુજરાતમાં આમ આદમી પાર્ટીની સ્થિતિને લઈ ગોપાલ ઈટાલીયાએ કહ્યું સંઘર્ષ અને મહેનતથી જનતા સુધી પહોંચ્યા

પ્રતિનિધિ,ગાંધીનગર
ગુજરાતમાં આમ આદમી પાર્ટીના સતત ધંધતા જનસમર્થન અને સંગઠનના વિસ્તરણને લઈ વિસાવદરના ધારાસભ્ય ગોપાલ ઈટાલીયાએ આમ આદમી પાર્ટીના કાર્યકર્તાઓને અભિનંદન પાઠવ્યા હતા. વિડીયોના માધ્યમથી તેમણે જણાવ્યું હતું કે આમ આદમી પાર્ટી છેલ્લા લાંબા સમયથી ગુજરાતમાં જનતાના મુળભુત મુદ્દાઓ માટે સંઘર્ષ કરી રહી છે. છેવાડાના અને વંચિત વર્ગ સુધી પાર્ટીના કાર્યકર્તાઓ પહોંચતા થયા છે. જેના પરીણામે જનતા તરફથી આમ આદમી પાર્ટીને મજબુત સમર્થન મળી રહ્યું છે. ખાસ કરીને વિસાવદર વિધાનસભાની ચુંટણી બાદ



જનતામાં આમ આદમી પાર્ટી પ્રત્યે નવી આશા અને વિશ્વાસ ઉભો થયો હોવાનું તેમણે જણાવ્યું હતું. આ વિશ્વાસના કારણે પાર્ટી ખુબ જ ઝડપથી આગળ વધી રહી છે. તાજેતરમાં એક પ્રતિષ્ઠિત એજન્સી

દ્વારા બહાર પાડવામાં આવેલા સર્વેમાં આમ આદમી પાર્ટી ગુજરાતમાં બીજા નંબરની મજબુત રાજકીય પાર્ટી તરીકે ઉભરી આવી છે. આ સર્વેમાં વિસ્તારવાઈઝ આપવામાં આવેલા આંકડાઓ સ્પષ્ટ કરે છે કે રાજ્યભરમાં

આમ આદમી પાર્ટીને વ્યાપક જનસમર્થન મળી રહ્યું છે અને એક વાસ્તવિક વિકલ્પ તરીકે પાર્ટી ઉભરી રહી છે. ગોપાલ ઈટાલીયાએ વધુમાં જણાવ્યું કે સર્વેના આંકડા અને જનતાનું મળતુ સમર્થન એક બીજાને પુરક છે. વરસોથી ગુજરાતમાં વિકલ્પના અભાવે જનતાને મજબુરીવશ મત આપવો પડતો હતો. પરંતુ હવે આમ આદમી પાર્ટી એક વિશ્વસનીય વિકલ્પ બની છે. અને દિવસે ને દિવસે જનસમર્થન વધતુ જઈ રહ્યું છે. આવનારા દિવસોમાં ખાસ કરીને ગુજરાત વિધાનસભાની ચુંટણી ૨૦૨૭ માં રાજ્યમાં મોટું પરીવર્તન લાવશે. વ્યવસ્થા પરીવર્તન થશે અને આમ આદમી પાર્ટી સરકાર બનાવશે.

રણોત્સવમાં સખી ક્રાફ્ટ બજાર: એક મહિનામાં ૫ કરોડથી વધુનું વેચાણ



રાજ્યની મહિલાઓને આર્થિક રીતે સશક્ત બનાવવાના ઉદ્દેશથી મુખ્યમંત્રી શ્રી ભૂપેન્દ્ર પટેલના નેતૃત્વમાં વિવિધ પહેલો હાથ ધરવામાં આવી રહી છે. આ પ્રયાસોના ભાગરૂપે આ વર્ષે કચ્છના રણોત્સવમાં ૪ ડિસેમ્બર ૨૦૨૫ થી ૧૫ જાન્યુઆરી ૨૦૨૬ સુધી સખી ક્રાફ્ટ બજારનું આયોજન કરવામાં આવ્યું છે. આ બજારમાં સ્વસહાય જૂથો સાથે સંકળાયેલી બહેનો દ્વારા નિર્મિત ઉત્પાદનોના વેચાણ માટે વિશાળ ડોમમાં ૧૦૦

સ્ટોલ્સની વ્યવસ્થા કરવામાં આવી છે. રણોત્સવ આવતા પ્રવાસીઓમાં સખી ક્રાફ્ટ બજાર આકર્ષણનું કેન્દ્ર બન્યું છે અને અત્યાર સુધી ૫ કરોડથી વધુનું વેચાણ થયું છે. આ ક્રાફ્ટ બજારમાં ૩૩૦ સ્વસહાય જૂથની મહિલાઓને અલગ અલગ તબક્કાના સ્ટોલ આપવામાં આવી રહ્યા છે, જેમાં ગુજરાત સહિત ભારતભરમાંથી અન્ય રાજ્યની મહિલાઓ પણ જોડાઈ છે. આ ક્રાફ્ટ બજારની મુલાકાત પ્રવાસીઓ માટે યાદગાર સંભારણું બન્યું છે. ક્રાફ્ટ

બજારની સાથે લાઈવ સંગીત કાર્યક્રમો અને કાર્ટેરિયા પણ બનાવવામાં આવ્યો છે. હસ્તકળા અને હાથવણાટથી લઈને માટીની વાસણો, જવેલરી અને હોમ ડેકોર સહિત પેકેજડ હુડનું અહીં વેચાણ થઈ રહ્યું છે. આ ક્રાફ્ટ બજારમાં પરંપરાગત હસ્તકલા અને આધુનિક ડિઝાઇનનું અનોખું સંયોજન જોવા મળી રહ્યું છે. અત્યાર સુધી ૪.૫ લાખથી વધુ લોકોએ સખી ક્રાફ્ટ બજારની મુલાકાત લીધી છે. ગુજરાત સરકારના ગ્રામ વિકાસ વિભાગ હેઠળ, ગુજરાત લાઈવલીહુડ પ્રમોશન કંપની લિમિટેડ દ્વારા સખી મંડળની બહેનો માટે દર વર્ષે માર્કેટિંગના ભાગ રૂપે રાષ્ટ્રીય કક્ષાના ૨ સરસ મેળા અને પ્રાદેશિક કક્ષાના ૧૦-૧૨ સરસ મેળાઓ કરવામાં આવે છે.

આ વર્ષે એમાં વધારો કરીને શોપિંગ ફેસ્ટિવલ, મોટા મોલમાં સખી માર્કેટ, ફ્લી માર્કેટ, સ્વેટશી મેળાઓ તેમજ પ્રવાસનના કાર્યક્રમોમાં પણ સખી મંડળો માટે વસ્તુઓના વેચાણ અને બ્રાઉન્ડિંગની વ્યવસ્થા કરવામાં આવી છે.

"શહીદ દિન": રાજ્યભરમાં બે મિનિટ મૌન થકી શહીદ વીરોને અપાશે શ્રદ્ધાંજલિ

ભારતના સ્વાતંત્ર્ય સંગ્રામમાં જે શહીદ વીરોએ પોતાના પ્રાણનું બલિદાન આપ્યું છે, તેમની સ્મૃતિમાં દરવર્ષે તા. ૩૦ જાન્યુઆરીના રોજ "શહીદ દિન" ઉજવવામાં આવે છે. ચાલુ વર્ષે તા. ૩૦મી જાન્યુઆરી, ૨૦૨૬ને શુક્રવારના રોજ "શહીદ દિન" નિમિત્તે સવારે ૧૧.૦૦ કલાકે બે મિનિટ મૌન પાળી દેશ માટે પ્રાણની આહુતિ આપનારા શહીદ વીરોને શ્રદ્ધાંજલિ અપાશે. જે અંગત સમગ્ર રાજ્યમાં શક્ય હોય તેટલા પ્રમાણમાં કામકાજની અને વાહનવ્યવહારની ગતિને અંત બે મિનિટ સુધી બંધ રાખવા રાજ્ય સરકારના સમામાન્ય વહીવટ

વિભાગ દ્વારા જણાવાયું છે. વધુમાં, શુક્રવાર તા. ૩૦મી જાન્યુઆરી, ૨૦૨૬ના રોજ જે સ્થળે સાયરન કે સેનાની તોપની વ્યવસ્થા હોય ત્યાં સવારે ૧૦:૫૯ થી ૧૧:૦૦ કલાક સુધી સાયરન વગાડી કે તોપ ફોડી બે મિનિટ મૌન પાળવામાં આવશે. સાયરન બંધ થાય કે તુરંત જ જ્યાં કાર્ય કરતા હોય તેવા બધા જ સ્થળોએ કામ કરનાર સૌ પોતાપોતાની જગ્યાએ શાંત ઉભા રહી મૌન પાળશે અને રસ્તાઓ પરના વાહનવ્યવહાર શક્ય હોય ત્યાં જ થોભે તે જોવા નાગરિકોને વિનંતી કરવામાં આવી છે. બે મિનિટ બાદ મૌનનો સમય પૂરો થાય એટલે ૧૧:૦૨

થી ૧૧:૦૩ કલાક સુધી સાયરન ફરીથી વાગશે ત્યારે રાબેતા મુજબનું કામકાજ ફરીથી શરૂ કરવાનું રહેશે. જે સ્થળોએ સાયરન અથવા અન્ય કોઈ સંકેતની વ્યવસ્થા નથી ત્યાં સવારે ૧૧:૦૦ કલાકે બે મિનિટ મૌન પાળવા માટે સંબંધિતોને જાણ કરવામાં આવશે. શહીદવીરો પ્રત્યે ઋણ અદા કરી મૌન પાળવાના આ અવસરને ગૌરવશાળી બનાવવામાં સહયોગ આપવા રાજ્યના સામાન્ય વહીવટ વિભાગ દ્વારા સૌને અનુરોધ કરવામાં આવ્યો છે. દેશના ગૃહ મંત્રાલય દ્વારા શહીદ દિનનું મહત્વ સમજાવ અને યોગ્ય રીતે આ દિવસ મનાવવા તે માટે રાજ્યની

તમામ શૈક્ષણિક સંસ્થાઓ, બોર્ડ-કોર્પોરેશન વિગેરેમાં દેશની સ્વતંત્રતા અંગેના વક્તવ્ય, સંવાદ જેવા વિવિધ કાર્યક્રમોનું આયોજન કરવા જણાવાયું છે. આ ઉપરાંત પ્રસારણ ક્ષેત્રના યુનિટો દ્વારા ભારતીય સ્વતંત્રતા સંગ્રામમાં શહીદ વીરોની ભૂમિકા અને રાષ્ટ્રિય એકતા જેવા વિષયો પર સાંસ્કૃતિક કાર્યક્રમ, ફિલ્મ કે વૃત્ત ચિત્રોનું આયોજન કરવાનું રહેશે. રાજ્યના વિવિધ વાણિજ્ય અને ઉદ્યોગ સંઘ પણ સન્માન સાથે શહીદ દિન મનાવે તે માટે રાજ્ય સરકારના સામાન્ય વહીવટી વિભાગ દ્વારા જણાવાયું છે.

સુરેન્દ્રનગરમાં ખેત મજૂરો દ્વારા બસસ્ટેન્ડથી કલેક્ટર કચેરી સુધી જંગી રેલી યોજાઈ : પાક નુકશાન વળતર પેકેજ જાહેર કરવાની માંગ

પ્રતિનિધિ,ગાંધીનગર
તસવીર યુનુસ મેમણ
સુરેન્દ્રનગર જિલ્લામાં ઓકટોબર મહિનામાં માવઠાનો માર ખેડુતોને સહન કરવો પડ્યો હતો. જો કે સરકાર દ્વારા આ મુદ્દે ૧૦ હજાર કરોડ રૂપિયાનું આર્થિક વળતર નુકશાન પેકેજ જાહેર કરવામાં આવ્યું હતું. ત્યારે સુરેન્દ્રનગર જિલ્લાના પણ ૧.૯૦ લાખ થી વધુ ખેડુતોને પાક નુકશાન વળતરની સહાયની ચુકવણી પ્રક્રિયા પૂર્ણ કરવામાં આવી છે. બાકી રહી ગયેલા ખેડુતોને પણ ટૂંક સમયમાં ચુકવણી પૂર્ણ કરવામાં આવશે પરંતુ સુરેન્દ્રનગર જિલ્લામાં જે ખેડુતો છે તે ભાગવી ખેતી આપી અને પોતાના ખેતરમાં અલગ અલગ પાકોનું વાવેતર કરાવતા હોય છે. જેમાં મધ્ય પ્રદેશ, મહારાષ્ટ્ર સહિતના રાજ્યોમાંથી લોકો ભાગવી ખેતી રાખી અને ખેડુતોના ખેતરોમાં કામ કરી અને



પોતાનું જીવન ધોરણ ચલાવતા હોય છે. ભાગવી ખેતીમાં ૭૦ ટકા જેટલો ખેડુતોને ઉત્પાદન નુ વળતર મળે છે અને ૩૦ ટકા જેટલી ભાગવી ખેતી રાખી અને ખેતમજૂરો ખેતી કરી અને પોતાના પરીવારજનોનું જીવન ગુજરાન ચલાવતા હોય છે. સરકાર દ્વારા ખેડુતો માટે તો ૧૦ હજાર કરોડનું નુકશાન વળતર પેકેજ જાહેર કરવામાં આવ્યું પરંતુ તેની સામે ખેત મજૂરો મુદ્દે કોઈપણ પ્રકારની વિચારણા કરવામાં આવી નથી. સુરેન્દ્રનગર

જિલ્લામાં પણ ૫૦ હજાર થી વધુ ખેત મજૂરો પોતાના પરીવાર સાથે અલગ ખેતરોમાં કામ કરી અને પોતાના પરીવારનું જીવન ધોરણ ચલાવી રહ્યા છે. ખેડુતોને તો પાક નુકશાન વળતર મળ્યું પરંતુ ખેત મજૂરો મામલે સરકાર દ્વારા કંઈ પણ પ્રકારનું વિચારવામાં આવ્યું નથી. ત્યારે ખેત મજૂરોએ હવે આંદોલનના મંડાણ માંડયા છે. ત્યારે પ્રથમ તબક્કામાં ખેત મજૂરો દ્વારા સુરેન્દ્રનગરમાં આજે ગુરૂવારે રેલી

યોજવામાં આવી હતી. સુરેન્દ્રનગરના બસસ્ટેન્ડ થી લઈ અને કલેક્ટર કચેરી સુધી પદયાત્રા યોજી અને જિલ્લા કલેક્ટરને આવેદનપત્ર આપી રજૂઆત કરવામાં આવી હતી. જેમાં કોંગ્રેસના નેતાઓ પણ આ રેલીમાં જોડાયા હતા અને જિલ્લા કલેક્ટરને રજૂઆત કરી અને ખેડુતોને જે વળતર ચુકવવામાં આવ્યું છે તે યોગ્ય છે. પરંતુ તેની સામે હવે ખેત મજૂરો માટે પણ રાહત પેકેજ જાહેર કરી અને ૧૦ થી ૧૫ હજાર રૂપિયા તેમના ખાતામાં પણ સહાયરૂપી રકમની ચુકવણી કરવા માંગ કરવામાં આવી છે. આગામી દિવસોમાં સરકાર માંગ નહી સ્વીકારે તો ગાંધીનગર સુધી આંદોલન માંડવાની તૈયારી બનાડવામાં આવી હતી. સમગ્ર ઘટનાને લઈ કલેક્ટર ઓફીસ માં યુસ્ત પોલીસ બંદોબસ્ત ગોઠવવામાં આવ્યો હતો.

ગાંધીનગર રેન્જ આઈજી એ હિંમતનગરના સાયબર ક્રાઈમના અધિકારીને બોલાવ્યા: ગોવા તપાસથી લઈને ક્રિકેટ સદ્કા સંલગ્ન વિગતો મામલે કરી પુછપરછ

પ્રતિનિધિ, ગાંધીનગર સાબરકાંઠા જિલ્લાના મુખ્યથમક હિંમતનગરમાં સાયબર ક્રાઈમ શાખાની એક વિવાદાસ્પદ તપાસનો મામલો હાલ ચર્ચાના કેન્દ્રમાં આવ્યો છે. આ સમગ્ર મામલે ગાંધીનગર રેન્જના આઈજી વિરેન્દ્ર યાદવે ગંભીર નોંધ લઈ હિંમતનગર સાયબર ક્રાઈમના જવાબદાર અધિકારીને ગાંધીનગર રેન્જ કચેરીએ બોલાવ્યા હતા અને સ્પષ્ટતા માંગી હતી. સદ્કા સંલગ્ન મામલાને દબાવવાના પ્રયાસો થયા હોવાનું ચર્ચાનું હતું.

પ્રાપ્ત માહિતી મુજબ ગાંધીનગર રેન્જ કચેરી દ્વારા કરવામાં આવેલી તપાસ દરમિયાન ગોવામાં ચાલતી



પ્રક્રિયા સુધીની મહત્વની વિગતો દબાવી રાખવામાં આવી હતી. જેના કારણે સમગ્ર તપાસની પારદર્શકતા પર સવાલો ઉઠી રહ્યા છે. રેન્જ કચેરી દ્વારા સમગ્ર મામલે તપાસ હાથ ધરી રેન્જ આઈજી વિરેન્દ્ર યાદવ દ્વારા

કરાયેલ કડક કાર્યવાહી બાદ આ કેસમાં ઝડપાયેલા આરોપીઓની તસવીરો પણ બહાર આવી છે. જેનાથી અગાઉ દબાવવામાં આવેલા મુદ્દાઓ ફરી ચર્ચામાં આવ્યા છે. આ ઘટનાએ સાયબર ક્રાઈમ શાખાની કામગીરી અને જવાબદારી પર સવાલો ઉભા કર્યા છે. હાલ ગાંધીનગર રેન્જ કચેરી દ્વારા સમગ્ર મામલે વધુ તપાસ હાથ ધરવામાં આવી રહી છે અને જવાબદાર અધિકારીઓ સામે યોગ્ય કાર્યવાહી કરવાની તૈયારી દર્શાવવામાં આવી છે. આ કેસ હવે રાજ્યસ્તરે ચર્ચાનો વિષય બન્યો છે અને આવનારા દિવસોમાં વધુ ખુલાસા બહાર આવવાની શક્યતા વ્યક્ત કરવામાં આવી રહી છે.

ગુજરાતમાં મોટા ભાગના ફોર્મ-૭ પર વિવાદ: કોંગ્રેસે ચુંટણી અધિકારીને આવેદનપત્ર પાઠવ્યું

પ્રતિનિધિ, ગાંધીનગર તસવીર યુનુસ મેમણ ગુજરાતમાં મતદાર યાદી સુધારણા કાર્યક્રમ દરમિયાન મોટા પ્રમાણમાં ફોર્મ-૭ (નામ રદ કરવા માટે) ભરાતા વિવાદ સર્જાયો છે. પાટણ જિલ્લાની કોંગ્રેસ સમિતિએ રાજ્યના મુખ્ય ચુંટણી અધિકારીને આવેદનપત્ર પાઠવ્યું છે. કોંગ્રેસે આક્ષેપ કર્યો છે કે સત્તાધારી પક્ષના દબાણ હેઠળ સાચા મતદારોના નામ યાદીમાંથી હટાવવામાં આવે તેવી શંકા છે. ડ્રાફ્ટ ઈલેક્ટોરલ રોલ ૧૮ ડીસેમ્બર ૨૦૨૩ ને પ્રસિધ્ધ થયા બાદ હક્ક દાવા રજૂ કરવાની છેલ્લી તારીખ ૧૨ જાન્યુઆરી ૨૦૨૪ હતી. પરંતુ તારીખ ૧૬, ૧૭ અને ૧૮ જાન્યુઆરીના અંતિમ દિવસોમાં અચાનક મોટી સંખ્યામાં ફોર્મ ૭ રજૂ કરવામાં આવ્યા,



નિયમ મુજબ કોઈનું નામ રદ કરવા માટે મૃત્યુ પ્રમાણપત્ર અથવા રહેઠાણ બદલ્યાનો પુરાવો આપવો ફરજીયાત છે. પરંતુ આ અરજીઓમાં પુરતા દસ્તાવેજો વગર જ ફોર્મ સ્વીકારી લેવામાં આવ્યા હોવાનો આરોપ છે.

કોંગ્રેસે જણાવ્યું હતું કે બીએલઓ અને ચુંટણી અધિકારી દ્વારા યોગ્ય તપાસ કર્યા વિના આ પ્રક્રિયા કરવામાં આવી છે. આવેદનપત્ર માં માંગ કરવામાં આવી કે તારીખ ૧૬ થી ૧૮ જાન્યુઆરી દરમિયાન ફોર્મ સ્વીકારેલા કચેરીઓના સીસીટીવી ફુટેજ તપાસવામાં આવે, નિયમ વિરુદ્ધ કોઈ અધિકારીએ કામ કર્યું હોય તો તેમની સામે ફોજદારી કાર્યવાહી થવી જોઈએ. પાટણના ધારાસભ્ય કિરિટ પટેલે જણાવ્યું હતું કે જો તંત્ર સુધરશે નહીં તો આ મામલે પોલીસ ને પણ જવાબદાર બનાવી હાઈકોર્ટમાં પીટીશન કરવામાં આવશે. તેમણે વધુમાં કહ્યું કે ખોટા ડોક્યુમેન્ટ બનાવી, ચુંટણી પ્રક્રિયાને મલીન કરવી, એ વિવિધ ભારતીય કાયદાના કલમો હેઠળ ગુન્હો નોંધાશે.

ભાવનગર જિલ્લાના ઘોઘા પોલીસ મથકના પીએસઓ એ ચાલુ ફરજે ઝેરી દવા પી કરી આત્મહત્યાની કોશિશ

પ્રતિનિધિ, ગાંધીનગર ભાવનગર જિલ્લાના ઘોઘા પોલીસ મથકમાં ફરજ બજાવતા એક હેડ કોન્સ્ટેબલે રહસ્યમય સંજોગોમાં આત્મહત્યાનો પ્રયાસ કરતા સમગ્ર પોલીસ વિભાગમાં ચક્રચાર મચી જવા પામી છે. ચાલુ ફરજ દરમિયાન ઝેરી દવા પી લેનારા પોલીસ કર્મીને ગંભીર હાલતમાં ભાવનગરની સીવીલ હોસ્પિટલમાં ખસેડવામાં આવ્યા છે.



મથકમાં થી નિકળી નજીકના ભુનેશ્વર ગામ પાસે પહોંચ્યા હતા અને ત્યાં અચાનક ઝેરી દવા ગટગટાવી લીધી હતી. ઘટનાની જાણ થતા જ તેમને ૧૦૮ એમ્બ્યુલન્સ મારફતે તાત્કાલીક ભાવનગર સીવીલ હોસ્પિટલ ખસેડાયા હતા. જ્યાં હાલ

સમયથી ઉચ્ચ અધિકારીઓના માનસિક ત્રાસ અને કામના દબાણ હેઠળ હોવાનું મનાઈ રહ્યું છે. આજ દબાણને કારણે તેમણે જીંદગી દુંકાવવાનો પ્રયાસ કર્યો હોવાની આશંકા સેવાઈ રહી છે. તો બીજી તરફ આ સંવેદનશીલ મામલે હોસ્પિટલ પહોંચેલા પરીવારજનોએ હાલ મીડીયા સમક્ષ કોઈપણ પ્રતિક્રિયા આપવાનું ટાળ્યું હતું. ઉચ્ચ પોલીસ અધિકારીઓ પણ ઘટનાસ્થળે અને હોસ્પિટલ પહોંચી મામલાની ગંભીરતાથી તપાસ કરી રહ્યા છે. શું ખરેખર વિભાગીય દબાણ જવાબદાર છે કે અન્ય કોઈ અંગત કારણ, તે પોલીસ તપાસ બાદ જ સ્પષ્ટ થશે.

શકિતસિંહ ગોહિલના ભત્રીજા યશરાજસિંહ ગોહિલ અને તેમના પત્નીના મૃતદેહને વતન લઈ જવાયા: પોસ્ટમોર્ટમ પુર્ણ થયા બાદ પરીવારને સોંપાયા મૃતદેહ

પ્રતિનિધિ, ગાંધીનગર ગુજરાતના રાજયસભાના સાંસદ અને કોંગ્રેસના નેતા શકિતસિંહ ગોહિલના ભત્રીજાને લઈને ખુબ જ ગંભીર સમાચાર આવ્યા છે. શકિતસિંહ ગોહિલના સગા ભત્રીજા અને કલાસ-૧ અધિકારી યશરાજસિંહ ગોહિલે પત્નીને ગોળી મારી અને બાદમાં પોતાને ગોળી મારી આપઘાત કર્યો છે. હજુ બે મહિના પહેલા જ દંપતિ લગ્નગ્રંથીથી જોડાયા હતા. અમદાવાદના જજસ બંગલો રોડ પર આવેલા એનઆરઆઈ ટાવરમાં આ યશરાજસિંહ ગોહિલ અને તેમના પત્ની રહેતા હતા.



યશરાજસિંહ પહેલા પત્ની પર ફાયરિંગ કર્યું હતું અને ત્યારબાદ ૧૦૮ ને જાણ કરી પોતે પણ પોતાના માથે ગોળી ધરબી દીધી હતી. આ સમગ્ર મામલે પોલીસને જાણ કરવામાં આવી હતી. વસ્ત્રાપુર પોલીસે ઘટનાસ્થળે પહોંચી સમગ્ર મામલે તપાસ હાથ ધરી હતી. ફેલેટના રહીશો સિવાય કોઈપણ વ્યક્તિને અંદર પ્રવેશ આપવામાં આવી રહ્યો નથી. થોડીવારમાં કોંગ્રેસના

રાખતા હતા, તેમને વાહન સ્પીડમાં ચલાવવાનો પણ ઘણો શોખ હતો. આ અંગે શકિતસિંહે ઠપકો પણ આપ્યો હતો. વધુમાં તેમણે કહ્યું હતું કે યશરાજસિંહ ગોહિલ અને તેમના પત્ની થોડા દિવસમાં વિદેશ ફરવા જવાના હતા. તે પહેલા ગઈ કાલે બુધવારે સાંજે ફોઈબાને ત્યાં જમવા ગયા હતા. ત્યારબાદ તેઓ ઘરે આવ્યા હતા, ભાઈ ઘરે આવીને રોજની તેમના આદત પ્રમાણે રીવોલ્વરને ફેરવતા હતા. આ દરમિયાન અકસ્માતે ગોળી છુટતા તેમના પત્નીને ગળામાં વાગી હતી. ત્યારબાદ તેમણે ૧૦૮ ને પણ જાણ કરી હતી તેવું તેમણે જણાવ્યું હતું. જ્યારે ૧૦૮ ની ટીમ આવી ત્યારે ટીમે તેમના પત્નીનું મોત થયું છે તેવું જણાવ્યું હતું. આ સાંભળતા જ તેઓ આઘાતમાં સરી પડ્યા હતા. જેથી તેમણે પોતે જ રીવોલ્વર થી જ પોતાનું જીવન દુકાવ્યું હતું. ૧૦૮ ની ટીમે તેમને રોકવાનો પ્રયત્ન કર્યો હતો. પરંતુ તે માન્યા નહીં, તેમની સાથે તેમના માતા પણ રહેતા હતા. પરીવાર માટે આ દુઃખદ ઘટના ઘટી છે.

જો પોલીસ ફરીયાદ નહી લ્યે તો હવે કેરોસીન છાંટી સળગુ તો જ હા: મહિલા એ ફીનાઈલ પી પોલીસ સ્ટેશન માથે લીધું

પ્રતિનિધિ, ગાંધીનગર શહેરની યુનિવર્સિટી પોલીસ સ્ટેશનમાં મહિલાએ ફીનાઈલ પી પોલીસ સ્ટેશન માથે લીધું હતું. પોતાને એક શપ્સ છરી લઈને મારી નાખવાની ધમકી આપતો હોવા છતાં પોલીસ ફરીયાદ લેતી ન હોવાનો આક્ષેપ કર્યો હતો. મહિલા સાથેના વ્યક્તિએ પોલીસ સ્ટેશનમાં જ ફીનાઈલ પી તો વિડીયો ઉતારતા સોશીયલ મીડીયામાં વાયરલ થયો હતો. મહિલાને સીવીલ હોસ્પિટલમાં સારવાર માટે ખસેડવામાં આવી છે. મળતી માહિતી મુજબ શહેરના ૧૫૦ ફુટ રીંગ રોડ પર રામાપીર



ચોકડી પાસે આવેલા પાણીના ટાંકા પાસે રહેતી હિનાબેન ગોવિંદભાઈ સોલંકી ઉ.વ. ૩૫ એ રાત્રીના ૮ વાગ્યાના સુમારે મુંજકા પોલીસ ચોકી ખાતે હાથમાં ફીનાઈલની બોટલ લઈને પહોંચી હતી. ત્યાં જ ફીનાઈલ ગટગટાવી લીધું હતું. મહિલા સાથેના

પોલીસ ફરીયાદ લેતી નથી, હવે જો પોલીસ ફરીયાદ નહી લ્યે તો કેરોસીન છાંટી અહીં જ સળગી જાવ, તો જ હા, કહેતા પોલીસ સ્ટાફ માં દોડધામ મચી જવા પામી હતી. આ વિડીયો પણ સોશીયલ મીડીયામાં વાયરલ થયો હતો. મહિલાને સારવાર માટે સીવીલ હોસ્પિટલમાં ખસેડવામાં આવતા પોલીસે નિવેદન લેવાની તજવીજ હાથ ધરી હતી. મહિલાના લગ્ન થયાને ૧૫ વરસ જેટલો સમય થયો છે ને બે સંતાન છે, પતિ સાથે મતભેદ થતા ૮ વરસથી અલગ રહેતી હોવાનું જાણવા મળ્યું છે. વધુ તપાસ યુનિવર્સિટી પોલીસ ચલાવી રહી છે.

ગાંધીનગર ના સેક્ટર-૭ માં કોલેજના કલાસ રૂમમાં વિદ્યાર્થીનીએ ગળે ફાંસો ખાઈ જીવન દુકાવ્યું

પ્રતિનિધિ, ગાંધીનગર ગાંધીનગર ના સેક્ટર-૭ માં આવેલી જે એમ ચૌધરી કોલેજમાં ગર્લ્સ હોસ્ટેલમાં રહેતી અને એકંદરે બીએ માં અભ્યાસ કરતી ૧૮ વર્ષીય વિદ્યાર્થીની શિવાની આહીરે પોતાના કલાસરૂમમાં દુપટ્ટાવડે ગળે ફાંસો ખાઈ જીવન દુકાવ્યું હતું. આ સમગ્ર ઘટનાનો ૪ મીનીટ ૩૮ સેકન્ડનો સીસીટીવી ફુટેજ બહાર આવ્યો હતો. જેમાં યુવતિ રૂમમાં પ્રવેશ કરે છે અને આપઘાત સુધીની સમગ્ર પ્રક્રિયા સ્પષ્ટ રીતે સીસીટીવીમાં જોવા મળી હતી. મળતી માહિતી મુજબ પાટણ જિલ્લાના રાધનપુરની વતની શિવાની ભોજાભાઈ આહીર ૨૧ જાન્યુઆરીની સાંજે અચાનક કોલેજ કેમ્પસમાં આવેલી ગર્લ્સ હોસ્ટેલમાંથી ગુમ થઈ ગઈ હતી. હોસ્ટેલમાં તેની



હાજરી ન મળતા કોલેજ પ્રશાસન અને સુરક્ષા કર્મચારીઓ દ્વારા સમગ્ર કેમ્પસમાં શોધખોળ શરૂ કરવામાં આવી હતી. યુવતિ લાપતા હોવાનું જાણવા મળતા જ કોલેજ અને હોસ્ટેલ સત્તાધીશોએ તાત્કાલીક તેના પરીવારને જાણ કરી હતી. ટિકરી ગુમ થયાના સમાચાર મળતા પરીવાર

ગાંધીનગર દોડી આવ્યો હતો. સેક્ટર-૭ પોલીસને પણ જાણ કરવામાં આવી હતી અને પોલીસે રાત્રીના સમયે શોધખોળ શરૂ કરી હતી. અંતે કોલેજના જ એક રૂમમાંથી શિવાનીનો મૃતદેહ લટકતી હાલતમાં મળી આવતા સૌ કોઈ સ્તબ્ધ થઈ ગયા હતા. કોલેજ કેમ્પસમાં જ બનેલી આ ઘટના બાદ વિદ્યાર્થીઓમાં ભય અને ગમગીનીનું વાતાવરણ છવાઈ ગયું હતું.

પોલીસે મૃતદેહને પોસ્ટમોર્ટમ માટે મોકલી આપ્યો હતો અને સમગ્ર મામલે વધુ તપાસ હાથ ધરી હતી. આહીર પરીવારે જે મુળ રાધનપુરના સાનિયાતર ગામનો રહેવાસી છે. તેના પર ટિકરીના અકાળ અવસાનથી દુઃખનો પહાડ તુટી પડ્યો છે. ઉજ્જવળ ભવિષ્યની આશા સાથે

ટિકરીને ગાંધીનગર ભણવા મોકલી હતી. પરંતુ આ કડ્ડા ઘટનાએ સમગ્ર પરીવારને આઘાતમાં મુકી દીધો છે. પોલીસ સુરોના જણાવ્યા અનુસાર શિવાનીની આજથી પરીક્ષા શરૂ થવાની હતી. જેના કારણે તે માનસિક તણાવમાં હોવાની સંભાવના વ્યક્ત કરવામાં આવી રહી છે.

ગઈ કાલે બુધવારે તે અચાનક ગુમ થઈ ગઈ હતી અને બાદમાં પોતાના જ કલાસરૂમમાં દુપટ્ટાવડે ગળે ફાંસો ખાધેલી હાલતમાં મળી આવી હતી.

વિદ્યાર્થીનીના આપઘાત પાછળનું સાચું કારણ જાણવા પોલીસ દ્વારા તમામ પાસાઓ પરથી તપાસ કરવામાં આવી રહી છે. સાથે સાથે આપઘાતના સીસીટીવી ફુટેજ પણ તપાસનો ભાગ બનાવવામાં આવ્યા છે.

એસઆઈઆર શંકાના ઘેરામાં: ૧૦ લાખ મતદારોના નામ કમી કરાશે: વિપક્ષો દ્વારા રાજ્યમાં ઠેર ઠેર વિરોધ

પ્રતિનિધિ, ગાંધીનગર રાજ્યમાં ફાઈનલ મતદાર યાદી જાહેર થાય તે પહેલા રાજ્ય ચુંટણીપંચ શંકાના ઘેરામાં આવ્યું છે. વિપક્ષોએ હંગામો મચાવી એવો આક્ષેપ કર્યો છે કે ફોર્મ-૭ નો દુરુપયોગ કરી ગુજરાતમાં ૧૦ લાખ મતદારોના નામ મતદાર યાદીમાંથી કમી કરવાનું સુવ્યવસ્થિત ષડયંત્ર રચાયું છે. ત્યારે રાજ્ય ચુંટણીપંચ મોન ધારણ કરીને બેઠું છે. જો કે કોંગ્રેસ અને આમ આદમી પાર્ટીએ પુરાવા રજૂ કરીને એવી ચીમકી ઉચ્ચારી છે કે જો ચુંટણીપંચ વિગતો જાહેર નહી કરે તો સમગ્ર મુદ્દે રાજ્યભરમાં કલેક્ટર કચેરીના ઘેરાવથી માંડીને વિરોધ પ્રદર્શન અને આંદોલન કરાશે. એટલું જ નહીં હાઈકોર્ટ અને સુપ્રિમ કોર્ટના દાર ખખડાવવાની પણ તૈયારી બતાવી છે.



બંધારણ મત આપવાનો અધિકાર આપ્યો છે. ત્યારે ભાજપે ચુંટણી પંચ સાથે મેળાપીપણુ રચી

લેનારાની રાજ્ય ચુંટણીપંચ વિગતો જાહેર કરે, આમ આદમી પાર્ટીના પ્રદેશ પ્રમુખ ઈસુદાન ગઢવીએ પ્રેસ કોન્ફરન્સ યોજી જણાવ્યું હતું કે ઘેર ઘેર વેરીફિકેશન થયા પછી પણ અચાનક ૮ લાખ વાંધા અરજીઓ થઈ શકે છે તે શંકા ઉપજાવે છે, માત્ર જામ ખંભાળીયામાં જ ૧૫ હજાર અરજીઓના નામ રદ કરવા માટે કરાઈ છે.

તેમણે ઉદાહરણ આપ્યું હતું કે ટિપાલીબં નામની એક મહિલાએ અરજી કરી ન હોવા છતાંય ફોર્મ-૭ બારોબાર ભરી દેવાયું હતું. આવવા તો અનેક કિસ્સા છે. એવી માંગ કરાઈ છે કે ખોટી વિગતો સાથે ફોર્મ-૭ ભરનારા વ્યક્તિ સામે પોલીસ ફરીયાદ દાખલ કરો, કોઈનલ મતદાર યાદી જાહેર થાય તે પહેલા ચુંટણીપંચ પણ શંકાના ઘેરામાં છે. ત્યારે સમગ્ર મામલો કોર્ટ સુધી પહોંચે તેવી શક્યતા છે.

કચ્છના યુવાનનું પોલીસ ભરતીમાં દોડ પુર્ણ કર્યા બાદ મોત: કચ્છના યુવાનનું ખાખી પહેરવાનું સપનું અધરૂ રહ્યું

પ્રતિનિધિ, ગાંધીનગર ગુજરાત રાજ્યમાં ચાલી રહેલી પોલીસ ભરતી પ્રક્રિયા વચ્ચે ભરૂચ થી એક હૃદય દ્રાવક સમાચાર પ્રાપ્ત થયા છે. ભરૂચ પોલીસ હેડ ક્વાર્ટર ખાતે શારીરિક કસોટી આપવા આવેલા કચ્છના એક આશાસ્પદ યુવાનનું દોડ પુર્ણ કર્યા બાદ અચાનક તબિયત લથડતા મોત નિપજ્યું હતું. આ ઘટનાને પગલે ભરતી કેન્દ્ર પર શોકનું મોજું ફરી વળ્યું હતું. મળતી માહિતી મુજબ મુળ કચ્છના વતની ૨૫ વર્ષીય રવીરાજ જાડેજા પોલીસદળમાં જોડાવવાના સપના સાથે ભરૂચ પોલીસ હેડ ક્વાર્ટર ખાતે શારીરિક કસોટી આપવા આવ્યા હતા. રવીરાજે ઉત્સાહપૂર્વક નિર્ધારીત દોડ પુર્ણ કરી હતી, જો કે દોડ પુરી થતાની સાથે જ તેમને ગભરામણ થવા લાગી હતી અને તેઓ અચાનક બેભાન થઈ ઢળી પડ્યા હતા. મેદાન પર હાજર તબીબ ટીમ



અને પોલીસ તંત્ર દ્વારા તાત્કાલીક પ્રાથમિક સારવાર આપી રવીરાજને વર્દી પહેરી દેશ સેવા કરવાની ઈચ્છા ખસેડવામાં આવ્યા હતા, ત્યાં તેમની ગંભીર પરિસ્થિતિને જોતા વધુ સારવાર અર્થે ખાનગી હોસ્પિટલમાં રીફર કરવામાં આવ્યા હતા. તબીબોના અથાગ પ્રયત્નો હોવા છતાં રવીરાજ ને બચાવી શક્યા ન હતા અને સારવાર દરમિયાન તેમણે દમ તોડ્યો હતો.

તપાસ હાથ ધરી છે. આ ઘટનાએ ફરી એકવાર પોલીસ ભરતીમાં જોડાતા ઉમેદવારોની શારીરિક ક્ષમતા અને મેદાન પરની તબીબી સુવિધાઓ અંગે ચર્ચા જગાવી છે. પિતા એએસઆઈ અને પુત્રનું લક્ષ પીએસઆઈ બનાવનું હતું. આ ઘટનાની સૌથી વધુ આઘાતજનક બાબત એ છે કે રવીરાજ પોલીસ પરીવારમાંથી જ આવતા હતા, રવીરાજના પિતા મહેન્દ્રસિંહ વડોદરા એસઆરપી ગ્રુપમાં એએસઆઈ તરીકે ફરજ બજાવી રહ્યા છે. રવીરાજે હલ્લા ઘણા સમયથી પીએસઆઈ બનવાની તનતોડ મહેનત કરી રહ્યા હતા. ગયા વરસે તેમણે આજ ડ્રાઉન પર પરીક્ષા આપી હતી. પરંતુ સફળ થયા ન હતા, હિંમત હાર્યા વગર આ વરસે ફરીથી તૈયારી સાથે તેઓ મેદાનમાં ઉતર્યા હતા પરંતુ વિવિધી વડતાએ તેમને ખાખી પહેરતા અટકાવી દીધા,